



Nekroloġija:- Mons. Edgar Attard

Mill-Bord Editorjali

Fl-ghodwa tat-8 ta' Marzu 2019 griet l-aħbar li miet Mons Dun Edgar Attard. Għal dawk it-Tarxinizi ta' ċertu età ftakru li Dun Edgar kien wiehed mill-kappillani ta' Hal Tarxien. Ahna nixtiequ nfakkru lil dan il-kappillan li hadem fostna għal għaxar snin. Qabel ma ġie Hal Tarxien, Dun Edgar kien diġà kappillan f'żewġ postijiet oħra. Hu beda l-kariga tiegħu ta' kappillan ta' Hal Tarxien fit-28 ta' Marzu 1971.

Hafna Tarxinizi kienu jafu li Dun Edgar kien diġà kappillan f'żewġ parroċċi oħra għalhekk kellu ċerta esperjanza. Fil-mixja tiegħu bhala kappillan ta' Hal Tarxien għal għaxar snin sar midhla ta' kulhadd mhux biss biż-żajjar fil-familji li bhala missier spiritwali kien jagħmel bla ma kien jaqta', imma wkoll fil-kuntatti li kien kontinwament jagħmel mal-membri tal-parroċċa kollha fil-qadi pastorali tiegħu. Meta kien kappillan hawn kien imlahhaq bhala Dekan tat-tielet distrett kif ukoll Assistent Segretarju tal-Kunsill tal-Kappillani.

Fi żmien saru l-bankijiet fil-knisja parrokkjali u tneħħa l-pulptu. Saret in-niċċa tal-Madonna tar-Rużarju u tneħħa l-battisteru minn hdejn il-bieb principali. Kien sab rapport dwar l-istat tal-kampnari u fuq parir ta' xi esperti kellu jibdel il-biċċa ta' fuq taż-żewġ kampnari tal-knisja parrokkjali. Fetaħ ukoll libreriya li kienet imzejna b'numru ta' kotba dwar sugġetti diversi.

Hu kien gentlom kbir u meta harget l-aħbar li kien se jhallina biex imur Arcipriet f'Hal Qormi (San Ġorġ) kien hawn min mar il-Kurja biex lil dan il-kappillan iħalluh fir-raħal tagħna.

F'ċirkustanzi bħal dawn tkun tixtieq tgħid hafna xorti iżda wiehed donnu ma jsibx kliem biżżejjed biex tesprimi ruhek u għalhekk tiġbor kollox fil-kelma 'Grazzi'. Fit-TARXIEN Numru 38 harġa ta' Settembru - Ottubru 1981 Kelinu Cachia nisiġlu din it-taqbila:-

Għażiż Kappillan, minn qalbna nsellmulek;
Kull hena u risq fis-sew nixtiqulek;



Mons. Edgar Attard

Nitolbu lill-Mulej biex Hu jieqaf miegħek,
Iharsek u iseddeq fil-qasam ġdid tiegħek.

U Ommna tas-Sema,
b'harsitha thennik;
Kull xewqa ta' qalbek, fi triqtek tagħtik.

Ahna nagħtu l-kondoljanzi tagħna lill-familja tiegħu. Il-Mulej jagħtih il-mistrieħ ta' dejjem.

JOHN FARRUGIA LTD.

Timber Merchants
(TA' L-INJAM)

Dejma Road, Tarxien TXN 9037

Tel: 21665574 • Mob: 79665574 • Email: farjon7@gmail.com